

Rikors ipprezentat fis-17 ta' Jannar 2013 — ZZ vs Il-Kummissjoni**(Kawża F-6/13)**

(2013/C 108/91)

*Lingwa tal-kawża: il-Franċiż***Partijiet***Rikorrent:* ZZ (rappreżentanti: S. Orlandi, A. Coolen, J.-N. Louis, E. Marchal u D. Abreu Caldas, avukati)*Konvenuta:* Il-Kummissjoni Ewropea**Suġġett**

Annulament tad-deċiżjoni li jiġi applikat il-koeffiċjent korrettiv għall-belt ta' Varese skont ir-Regolament tal-Kunsill (UE) Nru 1239/2010, tal-20 ta' Diċembru 2010, għar-remunerazzjoni tar-rikorrent tax-xahar ta' April 2012 u tax-xhur sussegwenti.

Talbiet tar-rikorrent

— jiddikjara illegali l-Artikolu 1 tal-Anness XI tar-Regolamenti tal-Persunal u l-manwal tal-metodoloġija msemmi fl-Anness I tar-Regolament Nru 1445/2007, tal-11 ta' Diċembru 2007;

— jiddikjara illegali l-Artikolu 3 tar-Regolament tal-Kunsill (UE) Nru 1239/2010, tal-20 ta' Diċembru 2010, li jiffissa l-koeffiċjent korrettiv għall-kalkolu tar-remunerazzjoni tal-membri tal-persunal assenjati f'Varese għal 92,3;

— jannulla d-deċiżjonijiet dwar l-istabbiliment tar-rendikonti tar-remunerazzjoni tar-rikorrent abbażi tal-koeffiċjent korrettiv għall-belt ta' Varese msemmi fir-Regolament tal-Kunsill (UE) Nru 1239/2010, tal-20 ta' Diċembru 2010, applikabbli mill-1 ta' Lulju 2010;

— jannulla d-deċiżjoni tal-Awtorità tal-Hatra, tal-5 ta' Ottubru 2012, li tiċhad l-ilment tar-rikorrent dwar il-koeffiċjent korrettiv applikat għal Varese;

— jikkundanna lill-Kummissjoni għall-ispejjeż.

Rikors ipprezentat fit-28 ta' Jannar 2013 — ZZ vs Il-Parlament**(Kawża F-8/13)**

(2013/C 108/92)

*Lingwa tal-kawża: il-Franċiż***Partijiet***Rikorrent:* ZZ (rappreżentanti: L. Levi u A. Tymen, avukati)*Konvenut:* Il-Parlament Ewropew**Suġġett**

L-annulament tad-deċiżjoni ta' nuqqas ta' konfermazzjoni tar-rikorrent fil-funzjonijiet tiegħu ta' kap ta' unità u tat-trasferiment tiegħu lejn id-Direttorat Ġenerali għall-politiki interni.

Talbiet tar-rikorrent

— jannulla d-deċiżjoni ta' nuqqas ta' konfermazzjoni tar-rikorrent fil-funzjonijiet tiegħu ta' kap ta' unità u tat-trasferiment bl-impjeg tiegħu lejn id-Direttorat Ġenerali għall-politiki interni tat-23 ta' Marzu 2012;

— sa fejn ikun neċessarju, jannulla d-deċiżjoni tal-President tal-Bureau tal-Parlament Ewropew, tal-15 ta' Ottubru 2012, li tiċhad l-ilment tar-rikorrent tat-22 ta' Gunju 2012;

— jordna l-hlas ta' kumpens għad-danni finanzjarji u morali subiti mir-rikorrent b'riżultat ta' dawk id-deċiżjonijiet;

— tikkundanna lill-Parlament għall-ispejjeż.

Rikors ipprezentat fit-3 ta' Frar 2013 — ZZ vs Il-Kummissjoni Ewropea**(Kawża F-10/13)**

(2013/C 108/93)

*Lingwa tal-kawża: il-Franċiż***Partijiet***Rikorrent:* ZZ (rappreżentanti: S. Orlandi, J.-N. Louis u D. Abreu Caldas, avukati)*Konvenuta:* Il-Kummissjoni Ewropea**Suġġett**

L-annulament tad-deċiżjoni li tiċhad talba għall-kumpens għad-dannu mressqa mir-rikorrent abbażi tal-Artikolu 90(1), tar-Regolamenti tal-Persunal minhabba żbalji mwettqa matul l-iffissar tad-drittijiet tiegħu fid-dhul fis-servizz tiegħu u għad-dewmien li sar sabiex jiġu kkoreġuti l-iżbalji.

Talbiet tar-rikorrent

— jannulla d-deċiżjoni ta' ċahda tat-28 ta' Marzu 2012 ikkontestata mill-Awtorità tal-Hatra għat-talba għal kumpens tat-13 ta' Jannar 2012 tar-rikorrent;

— jikkundanna lill-Kummissjoni biex tikkumpensa lir-rikorrent bl-ammont ta' EUR 172 236,42;